



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 382 li nżammet nhar it-Tlieta, 28 ta' Frar 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Maria Antonia Borg	Kunsillier
	Saverio Grech	Kunsillier
	Mario Gauci	Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

**1 Talba:** Is-Sindku qal it-talba u ta bidu għal-laqqgħa.

**2 Approvazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

### **3 Mill-minuti:**

3.1 Is-Sindku spjega illi l-permess finali tal-Mepa rigward is-sanzjonar taċ-Ċentru Ċiviku ġie approvat u għalhekk issa għandna l-permessi ta' kollox. Iridu jsiru xi tibdiliet żgħir fil-kaxxa tat-taraġ, fosthom li jinqalgħu ħames filati minn naħa tat-tennis court u jsir loġġ.

3.2 Is-Sindku għarraf lill-membri illi Gatt Tarmac Ltd għadu ma bdiex ix-xogħol fuq Triq Għajn Tuta u Triq Sarg peress li TM kienu għadhom ma tawhx il-permessi meħtieġa pero issa suppost li kollox sew u jkun jista' jibda.

3.3 Dwar il-Bye-law tal-garaxxijiet, is-Sindku nforma lill-kunsillieri illi bħalissa hemm it-tender miftuħa li ser tagħlaq nhar it-13 ta' Marzu.

### **4 Korrispondenza**

4.1 Mid-Dipartiment għall-Gvern Lokali:

4.1.1 Memo 10/2012 dwar M.P. 32930 – L-Onor. David Agius staqsa lill-Ministru tal-Intern u Affarijiet Parlamentari: Jista' l-Ministru jgħid kemm hija n-nefqa ta' kull Kunsill Lokali f'dawn l-aħħar ħames snin għat-tindif tal-bajjiet/xtut u jekk ix-xogħol huwiex isir minn ħaddiema tal-gvern jew kuntrattur privat?

4.1.2 Email fejn infurmawna illi l-Kumitat Amministrattiv ħa €700 lura għall-ispejjeż li saru għall-attività 'Symphony of Lights 2011' li għalkemm ma saritx, xorta kienu saru xi spejjeż.

- 4.1.3 Email dwar l-użu tal-bandiera ta' Malta
  - 4.1.4 Email fejn ġejna nformati illi l-allokkazzjoni tal-Kumitat Amministrattiv Santa Luċija għas-sena 2012 ser tkun ta' €60,892.
  - 4.1.5 Email dwar pagamenti taċ-ċitazzjonijiet lill-Kumitati Reġjonali.
  - 4.1.6 Email fejn ġejna nformati illi rċevjuna l-flus li l-Kunsill kien ilu biex jiġbor minn naħa tad-DLG dwar is-separazzjoni ta' skart u għalhekk dawn ser jiġu mgħoddija lill-kuntrattur tal-ġbir ta' skart separat.
  - 4.1.7 Ġejna nformati illi ser ningħataw €800 għall-iskema ta' l-isports li se ssir din is-sena.
- 4.2 Email mir-Reġjun t'Għawdex dwar il-kuntratt ta' manutenzjoni tad-dwal tat-toroq fejn infurmaw lill-inġinier li dan ma jistax jiġi diskuss mir-Reġjun peress li dan il-kuntratt m'huwiex f'idejh.
- 4.3 Email mir-Reġjun t'Għawdex fejn informaw il-Kunsill bil-pubblikazzjoni rigward il-ħidma tal-Kunsill Ċiviku t'Għawdex.
- 4.4 Email bħala invit għal Green Council Awards li se jsiru nhar l-1 ta' Marzu.
- 4.5 Ittra mibgħuta mill-Avukat Joshua Grech f'isem Albertina Spiteri li toqgħod 'Josebert', Triq il-Ħorġ fejn irreferiet għall-iżvilupp li qed isir fi Triq il-Ħorġ fejn qalet li ser jinħoloq inkonvenjent għall-aċċess tal-garaxx fil-propjeta' tagħha. Hawnhekk, is-Sindku spjega illi minn dakinhar 'l hawn, l-affarijiet tranguaw u l-bankina mhix ġejja kif ħasbu ħafna mir-residenti u għalhekk il-problema ġiet solvuta.
- 4.6 Email dwar xi publikazzjonijiet miktuba mill-kittieb Joe Camilleri. Il-Kunsill iddeċieda li jixtri dawn it-tliet kotba.
- 4.7 Email mingħand Xarabank bħala stedina lill-kandidati kollha għal din l-elezzjoni għall-programm li se jsir nhar it-2 ta' Marzu.
- 4.8 Email mill-Maltapost fejn stiednu lill-Kunsill sabiex ikun jista' jibda jbigħ il-One4All vouchers. Il-Kunsill aċċetta u ser jibda jagħmel dan.
- 4.9 Email mill-Għaqda Ħbieb tal-Presepju fejn talbu €100 għal seminar li kien sar fi żmien il-Milied fiċ-Ċentru Parrokjali dwar il-presepji.

## 5 Jum Ta' Kerċem

Is-Sindku nforma lill-membri illi x-xogħol ta' fuq iz-zuntier baqalu biex jitlesta għalhekk Jum Ta' Kerċem għandu jsir kif kien diġa miftihem nhar il-Ħadd, 4 ta' Marzu. Huwa spjega illi fl-10am se ssir press conference dwar il-proġetti ta' Eko Għawdex fi Triq il-Kalandrijiet fejn ser ikun hemm il-Ministru għal Għawdex preżenti. Fl-10.30am, se ssir quddiesa kkonċelebrata ġewwa l-Knisja Parrokjali, u wara ssir iċ-ċerimonja ta' Ġieħ Ta' Kerċem. Se jieħu sehem ukoll trio muzikali taħt id-direzzjoni ta' Mro Carmel Grech.

## 6 Kwotazzjoni għal servizz ta' Accountant

Is-Sindku għarraf illi fit-22 ta' Frar infetħu l-kwotazzjonijiet kif ġej:

Mizzi Financials	€1,400
3a Accountants	€3,304
Society Finance Ltd.	€2,714
Mahony & Co	€4,283
Leanne Grech	€1,320

Daniel Galea €1,470

Il-Kunsill ra l-kwotazzjonijiet li ntefgħu. Is-Sindku għarraf li 3a Accountants huma l-accountants li ppreparawlna l-financial statements u xi dokumenti oħra biex għalaqna s-sena 2011. Is-Segretarju Eżekuttiv spjegat illi fil-kwotazzjoni kien ġie speċifikat illi l-Accountant għandu jkollu esperjenza fil-Kunsilli Lokali u preferibilmment diġa jkun involut fix-xogħol tal-Kunsilli Lokali. Is-Sindku spjega illi Daniel Galea huwa l-accountant tar-Regjun t'Għawdex u qal li għandna nibgħatu għalih għal intervista. Lċ-Chairperson qal li l-Kunsill jaqbillu jqabbad lil xi ħadd li jaf li ser jagħtih servizz tajjeb u li żgur għandu esperjenza fil-Kunsilli. Wara diskussjoni ġie deċiż li nkellmuhom u tittieħed deċiżjoni darb'oħra.

## 7 Materji Oħra

- 7.1 Is-Sindku għarraf lill-preżenti illi dwar il-ktieb li qed jinkiteb minn Mons Karm Borg, u li issa wasal fl-aħħar fażijiet tiegħu, għandna bħala rikonoxximent nagħtu xi ħaġa lil Dun Karm ta' dan ix-xogħol. Lċ-Chairperson qal li aħjar nitkellmu miegħu u naraw kemm ser jitlob. Is-Sindku qal li Dun Karm ma jridx jagħti ċifra għax qatt ma talab ħlas tiegħu pero jixraq li nagħtuh remunerazzjoni. Lċ-Chairperson ta l-idea li jingħataw €700 għar-riċerka u €700 oħra għall-kitba tal-ktieb. Wara diskussjoni sar qbil li nitkellmu miegħu.
- 7.2 Is-Sindku fakkar illi l-Karnival din is-sena kellu jsir ġewwa l-Każin tal-Banda peress li kienet ix-xita.
- 7.3 Is-Sindku semma l-bankina ta' Jeffrey Grech fi Triq il-Ġojjin li talab li jinbidel il-madam tagħha. Pero, huwa qal li jekk tinqala ta' dan, kulħadd ikun irid jirranġa tiegħu. Is-Sindku qal li ntlit bil-ħaxix. Lċ-Chairperson tal-fehma li min għandu l-bankina bil-ħaxix għandu jagħti l-ispirtu tal-melħ u titnaddaf.
- 7.4 Is-Sur Mario Azzopardi ressaq dawn it-talbiet:
  - 7.4.1 Sabiex jitranga l-bankina ta' Eileen Grech fi Triq Pejpu. Ħadd ma sab oġġezzjoni.
  - 7.4.2 Sabiex jitranga ħajt li waqa fuq l-iznied wara li waqa' trakk. Is-Sindku qal hu kien semmieh u qal li min waqqgħu għandu jibnieh. Pero, peress li ma nafux min waqqgħu, ġie deċiż li jinbena peress li qiegħed perikoluż.
  - 7.4.3 Sabiex jitranga quddiem Maria Gauci ta' Triq Qasam San Pawl peress li quddiem il-garaxx tagħha hemm qgħada. Ġie deċiż li ngħidu lil Joseph Xiberras biex jagħtiha l-konkos.
  - 7.4.4 Sabiex isir il-madam tal-bankina ta' Darren Gauci fi Triq il-Karmelitani. Ser ngħidu lil Toni Portelli jagħmilha.
  - 7.4.5 Staqsa jistgħax isir fanal fis-sqaq fi Triq Ġużeppi Brigga. Is-Sindku qal li aktarx bħalissa m'għandux fanali pero' jista' jeħel aktar 'l quddiem meta jkollu.
- 7.5 Is-Sur Saverio Grech fakkar illi l-Madonna tal-Karmnu għandha titpoġġa lura f'postha fin-niċċa. Is-Sindku qal li ser titpoġġa l-ġimgħa d-dieħla jekk jippermetti t-temp.

## 8 Approvazzjoni tal-pagamenti

Il-Kunsill approva l-pagamenti li tressqu.

Il-laqgħa ntemmet fid-9.20pm.